

## 21 ΜΑΡΤΙΟΥ 2021

Κυριακή Α' Νηστειῶν  
(τῆς Ὁρθοδοξίας)

Ανάμνησις τῆς ἀναστηλώσεως τῶν ἵερῶν εἰκόνων (843).  
Οσίων Ιακώβου Ἐπισκόπου, τοῦ Στουδίτου καὶ Ὄμοιογητού, Σινδονίου μονοχίτωνος, ἀσίκου καὶ ἀνυποδήτου

‘Ηχος πλ. δ'. Εωθινὸν Η'.

\* \* \* \*

### ΕΙΣ ΤΟΝ ΟΡΘΟΡΟΝ

Μετὰ τὸν Ἐξάψαλμον, Συναπτὴ μεγάλῃ, μεθ' ἦν ἐκφώνησις.  
*Ότι πρέπει σοι πᾶσα δόξα...*

‘Ηχος πλ. δ'.

Θεὸς Κύριος, καὶ ἐπέφανεν ἡμῖν· εὐλογημένος ὁ ἐρχόμενος ἐν ὄνόματι Κυρίου.

Στίχ. α'. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

Στίχ. β'. Πάντα τὰ ἔθνη ἐκύκλωσάν με, καὶ τῷ ὄνόματι Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

ΑΠΟΛΥΤΙΚΙΑ  
Τὸ Αναστάσιμον. ‘Ηχος πλ. δ'.

Ἐξ ὕψους κατῆλθες ὁ Εὔσπλαγχνος, ταφὴν κατεδέξω τριήμερον, ἵνα ἡμᾶς ἐλευθερώσης τῶν παθῶν. Ή ζωὴ καὶ ἡ ἀνάστασις ἡμῶν, Κύριε, δόξα σοι.

Δόξα.

Τῆς ἑορτῆς. ‘Ηχος β'.

Τὴν ἄχραντον Εἰκόνα σου προσκυνοῦμεν Ἀγαθέ, αἴτούμενοι συγχώρησιν τῶν πταισμάτων ἡμῶν, Χριστὲ ὁ Θεός· βουλήσει γὰρ ηὐδόκησας σαρκὶ ἀνελθεῖν ἐν τῷ Σταυρῷ, ἵνα ὁύσῃ οὓς ἔπλασας ἐκ τῆς δουλείας τοῦ ἐχθροῦ· ὅθεν εὐχαρίστως βοῶμέν σοι, χαρᾶς ἐπλήρωσας τὰ πάντα, ὁ Σωτὴρ ἡμῶν, παραγενόμενος εἰς τὸ σῶσαι τὸν κόσμον.

Καὶ νῦν. Θεοτοκίον.

Πάντα ὑπέρ ἔννοιαν, πάντα ὑπερένδοξα, τὰ σά, Θεοτόκε μυστήρια· τῇ ἀγνείᾳ ἐσφραγισμένη, καὶ παρθενίᾳ φυλαττομένη, Μήτηρ ἐγνώσθης ἀψευδῆς, Θεὸν τεκοῦσα ἀληθινόν· αὐτὸν ἰκέτευε σωθῆναι τὰς ψυχὰς ἡμῶν.

Συναπτὴ μικρά, μεθ' ἦν ἐκφώνησις.  
*Ότι σὸν τὸ κράτος...*

\* \* \*

### ΚΑΘΙΣΜΑΤΑ

Μετὰ τὴν α' Στιχολογίαν

Αναστάσιμα. ‘Ηχος πλ. δ'.

Ἀνέστης ἐκ νεκρῶν, ἡ ζωὴ τῶν ἀπάντων, καὶ Ἀγγελος φωτός, ταῖς γυναιξὶν ἐβόα· Παύσασθε τῶν δακρύων, τοῖς Ἀποστόλοις εὐαγγελίσασθε· κράξατε ἀνυμνοῦσαι· Ὅτι ἀνέστη Χριστὸς ὁ Κύριος, ὁ εὐδοκήσας σῶσαι ὡς Θεός, τὸ γένος τῶν ἀνθρώπων.

Δόξα. Τὴν Σοφίαν καὶ Λόγον.

Ἀναστὰς ἐκ τοῦ τάφου ὡς ἀληθῶς, ταῖς ὁσίαις προσέταξας γυναιξί, κηρῦξαι τὴν ἔγερσιν, Αποστόλοις ὡς γέγραπται· καὶ δρομαῖος ὁ Πέτρος, ἐπέστη τῷ μνήματι, καὶ τὸ φῶς ἐν τῷ τάφῳ, δρῶν

κατεπλήττετο· ὅθεν καὶ κατεῖδε, τὰ ὀθόνια μόνα, χωρὶς τοῦ θείου σώματος, ἐν αὐτῷ κατακείμενα· καὶ πιστεύσας ἐβόησε· Δόξα σοι Χριστὲ ὁ Θεός, ὅτι σώζεις ἄπαντας Σωτὴρ ἡμῶν· τοῦ Πατρὸς γὰρ ὑπάρχεις ἀπαύγασμα.

Καὶ νῦν. **Θεοτοκίον.**

Ο δι’ ἡμᾶς γεννηθεὶς ἐκ Παρθένου, καὶ σταύρωσιν ὑπομείνας Ἀγαθέ, ὁ θανάτῳ τὸν θάνατον σκυλεύσας, καὶ ἔγερσιν δείξας ὡς Θεός, μὴ παρίδης οὓς ἔπλασας τῇ χειρὶ σου· δεῖξον τὴν φιλανθρωπίαν σου Ἐλεῆμον· δέξαι τὴν τεκοῦσάν σε Θεοτόκον, πρεσβεύουσαν ὑπὲρ ἡμῶν, καὶ σῶσον Σωτὴρ ἡμῶν, λαὸν ἀπεγνωσμένον.

Μετὰ τὴν β΄ Στιχολογίαν

‘**Ἡχος πλ. δ’.**

Ἄνθρωποι τὸ μνῆμά σου, Σωτὴρ ἐσφραγίσαντο, Ἀγγελος τὸν λίθον, ἐκ τῆς θύρας ἀπεκύλισε. Γυναῖκες ἐθεάσαντο, ἐγηγερμένον ἐκ νεκρῶν, καὶ ἀνταὶ εὐηγγελίσαντο, τοῖς Μαθηταῖς σου ἐν Σιάνῳ. Ὅτι ἀνέστης ἡ ζωὴ τῶν ἀπάντων, καὶ διελύθη τὰ δεσμὰ τοῦ θανάτου. Κύριε δόξα σοι.

Δόξα.

Τὰ μύρα τῆς ταφῆς, αἱ γυναικες κομίσασαι, φωνῆς ἀγγελικῆς, ἐκ τοῦ τάφου ἥκουν· Παύσασθε τῶν δακρύων, καὶ ἀντὶ λύπης χαρὰν κομίσασθε· κράξατε ἀνυμνοῦσαι, ὅτι ἀνέστη Χριστὸς ὁ Κύριος, ὁ εὐδοκήσας σῶσαι ὡς Θεός, τὸ γένος τῶν ἀνθρώπων.

Καὶ νῦν. **Θεοτοκίον.**

Ἐπὶ σοὶ χαίρει, Κεχαριτωμένη, πᾶσα ἡ κτίσις, Ἀγγέλων τὸ σύστημα, καὶ ἀνθρώπων τὸ γένος, ἥγιασμένε ναέ, καὶ Παράδεισε λογικέ, παρθενικὸν καύχημα· ἐξ ἡς Θεὸς ἐσαρκώθη, καὶ παιδίον γέγονεν, ὁ πρὸ αἰώνων ὑπάρχων Θεὸς ἡμῶν. Τὴν γὰρ σὴν μήτραν, θρόνον ἐποίησε, καὶ τὴν σὴν γαστέρα, πλατυτέραν οὐρανῶν ἀπειργάσατο. Ἐπὶ σοὶ χαίρει, Κεχαριτωμένη, πᾶσα ἡ κτίσις· δόξα σοι.

\* \* \*

## ΑΝΑΣΤΑΣΙΜΑ ΕΥΛΟΓΗΤΑΡΙΑ

‘**Ἡχος πλ. α’.**

**Εὐλογητὸς εἶ, Κύριε· δίδαξόν με τὰ δικαιώματά σου.**

Τῶν ἀγγέλων ὁ δῆμος κατεπλάγη ὄρῶν σε ἐν νεκροῖς λογισθέντα, τοῦ θανάτου δέ, Σωτὴρ, τὴν ἴσχὺν καθελόντα καὶ σὺν ἑαυτῷ τὸν Ἀδὰμ ἐγείραντα καὶ ἐξ ἄδου πάντας ἐλευθερώσαντα.

**Εὐλογητὸς εἶ, Κύριε· δίδαξόν με τὰ δικαιώματά σου.**

Τί τὰ μύρα συμπαθῶς τοῖς δάκρυσιν, ὡς μαθήτριαι, κιρνᾶτε; ὁ ἀστράπτων ἐν τῷ τάφῳ ἀγγελος προσεφθέγγετο ταῖς μυροφόροις· Ἰδετε ὑμεῖς τὸν τάφον καὶ ἥσθητε· ὁ Σωτὴρ γὰρ ἐξανέστη τοῦ μνῆματος.

**Εὐλογητὸς εἶ, Κύριε· δίδαξόν με τὰ δικαιώματά σου.**

Λίαν πρωῒ μυροφόροι ἔδραμον πρὸς τὸ μνῆμά σου θρηνολογοῦσαι· ἀλλ’ ἐπέστη πρὸς αὐτὰς ὁ ἀγγελος καὶ εἶπε· Θρήνου ὁ καιρὸς πέπαυται· μὴ κλαίετε· τὴν ἀνάστασιν δὲ ἀποστόλοις εἴπατε.

**Εὐλογητὸς εἶ, Κύριε· δίδαξόν με τὰ δικαιώματά σου.**

Μυροφόροι γυναικες μετὰ μύρων ἐλθοῦσαι πρὸς τὸ μνῆμά σου, Σῶτερ, ἐνηχοῦντο ἀγγέλου πρὸς αὐτὰς φθεγγομένου· Τί μετὰ νεκρῶν τὸν ζῶντα λογίζεσθε; ὡς Θεὸς γὰρ ἐξανέστη τοῦ μνῆματος.

Δόξα.

Προσκυνοῦμεν Πατέρα καὶ τὸν τούτου Υἱόν τε καὶ τὸ ἄγιον Πνεῦμα, τὴν ἀγίαν Τριάδα ἐν μιᾷ τῇ οὐσίᾳ, σὺν τοῖς Σεραφεὶμ κράζοντες τὸ Ἀγιος, Ἀγιος, Ἀγιος εἶ, Κύριε.

Καὶ νῦν.

Ζωοδότην τεκοῦσα, ἐλυτρώσω, Παρθένε, τὸν Ἀδὰμ ἀμαρτίας· χαρμονὴν δὲ τῇ Εὔα ἀντὶ λύπης παρέσχες· ὁρέσαντα ζωῆς, ἔθυνε πρὸς ταύτην δὲ ὁ ἐκ σοῦ σαρκωθεὶς Θεὸς καὶ ἀνθρωπος.

**Αλληλούϊα, ἀλληλούϊα, ἀλληλούϊα· δόξα σοι ὁ Θεός. (γ')**

**Συναπτή μικρά, μεθ' ἣν ἐκφώνησις.**

**Οὐ πόλογηται Σου...**

\* \* \*

### **ΥΠΑΚΟΗ, ΑΝΑΒΑΘΜΟΙ, ΠΡΟΚΕΙΜΕΝΟΝ**

**ἡ Υπακοή. Ἡχος πλ. δ'.**

**Αί Μυροφόροι τοῦ ζωοδότου, ἐπιστᾶσαι τῷ μνήματι, τὸν Δεσπότην ἐζήτουν, ἐν νεκροῖς τὸν ἀθάνατον· καὶ χαρᾶς εὐαγγέλια, ἐκ τοῦ Ἀγγέλου δεξάμεναι, τοῖς Ἀποστόλοις ἐμήνυνον· Ὁτι ἀνέστη ὁ Κύριος, παρέχων τῷ κόσμῳ τὸ μέγα ἔλεος.**

**οἱ Ἀναβαθμοί. Ἡχος πλ. δ'.**

**Ἀντίφωνον Α'.**

**Ἐκ νεότητός μου, ὁ ἔχθρος με πειράζει, ταῖς ἡδοναῖς φλέγει με· ἐγὼ δὲ πεποιθώς, ἐν σοὶ Κύριε, τροποῦμαι τοῦτον.**

**Οἱ μισοῦντες Σιών, γενηθήτωσαν δή, πρὸν ἐκσπασθῆναι ὡς χόρτος· συγκόψει γὰρ Χριστός, αὐχένας αὐτῶν, τομῇ βασάνων.**

**Δόξα. Καὶ νῦν.**

**Ἄγιῷ Πνεύματι, τὸ ζῆν τὰ πάντα, φῶς ἐκ φωτός, Θεὸς μέγας· σὺν Πατρὶ ὑμνοῦμεν αὐτὸν καὶ τῷ Λόγῳ.**

**Ἀντίφωνον Β'.**

**Ἡ καρδία μου, τῷ φόβῳ σου σκεπέσθω, ταπεινοφρονοῦσα· μὴ ὑψωθεῖσα ἀποπέσῃ, ἐκ σοῦ Πανοικτίδον.**

**Ἐπὶ τὸν Κύριον, ὁ ἐσχηκὼς ἐλπίδα, οὐ δείσει τότε, ὅτε πυρὶ τὰ πάντα, κρινεῖ καὶ κολάσει.**

**Δόξα. Καὶ νῦν.**

**Ἄγιῷ Πνεύματι, πᾶς τις θεῖος βλέπει καὶ προλέγει, τερατουργεῖ ὑψιστα, ἐν τρισὶν ἐνα Θεὸν μέλπων· εἰ γὰρ καὶ τριλαμπεῖ, μοναρχεῖ τὸ θεῖον.**

**Ἀντίφωνον Γ'.**

**Ἐκέκραξά σοι Κύριε, πρόσχες, κλῖνόν μοι τὸ οὖς σου βιῶντι, καὶ κάθαρον πρὸν ἄρης με, ἀπὸ τῶν ἐνθένδε.**

**Ἐπὶ τὴν μητέρα αὐτοῦ γῆν, δύνων πᾶς αὐθις ἀναλύσει, τοῦ λαβεῖν βασάνους, ἢ γέρα τῶν βεβιωμένων.**

**Δόξα. Καὶ νῦν.**

**Ἄγιῷ Πνεύματι, θεολογία μονὰς τρισαγία· ὁ Πατὴρ γὰρ ἀναρχος, ἐξ οὗ ἔφυ ὁ Υἱὸς ἀχρόνως, καὶ τὸ Πνεῦμα σύμμιορφον, σύνθρονον, ἐκ Πατρὸς συνεκλάμψαν.**

**Ἀντίφωνον Δ'.**

**Ίδοὺ δὴ τί καλόν, ἢ τί τερπνόν, ἀλλ' ἢ τὸ κατοικεῖν ἀδελφοὺς ἄμα; ἐν τούτῳ γὰρ Κύριος, ἐπηγγείλατο ζωὴν αἰωνίαν.**

**Τοῦ ἐνδύματος αὐτοῦ, ὁ τὰ κοίνα τοῦ ἀγροῦ κοσμῶν, κελεύει μὴ δεῖν φροντίζειν.**

**Δόξα. Καὶ νῦν.**

**Ἄγιῷ Πνεύματι, ἐνοειδεῖ αἰτίᾳ, πάντα ἔχεται εἰρηνοβραβεύτως· Θεὸς τοῦτο γάρ ἐστι, Πατρί τε καὶ Υἱῷ, ὄμοούσιον κυρίως.**

**Προκείμενον. Ψαλμὸς οβ' (102)**

**Βασιλεύσει Κύριος εἰς τὸν αἰῶνα, ὁ Θεός σου Σιών, εἰς γενεὰν καὶ γενεάν. (δίς)**

**Στίχ. Αἱνει ἡ ψυχή μου, τὸν Κύριον· αἰνέσω Κύριον ἐν τῇ ζωῇ μου, ψαλῶ τῷ Θεῷ μου ἔως ὑπάρχω.**

**Βασιλεύσει Κύριος εἰς τὸν αἰῶνα...**

## ΤΑΞΙΣ ΕΩΘΙΝΟΥ ΕΥΑΓΓΕΛΙΟΥ

ό διάκονος: **Τοῦ Κυρίου δεηθῶμεν.** Κύριε, ἐλέησον.

ό ιερεύς: **Ότι ἄγιος εἰ, ὁ Θεὸς ἡμῶν, ...**

**Αμήν.** Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

**Αἰνεσάτω πνοὴ...** **πᾶσα τὸν Κύριον.**

ό διάκονος: **Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἀγίου Εὐαγγελίου Κύριον τὸν Θεὸν ἡμῶν ἵκετεύσωμεν.** Κύριε, ἐλέησον. (γ')

ό διάκονος: **Σοφίᾳ· ὥρθοι· ἀκούσωμεν τοῦ ἀγίου Εὐαγγελίου.** ο ιερεύς: **Εἰρήνη πᾶσι.**

**Καὶ τῷ Πνεύματί σου.**

ο ιερεύς: **Ἐκ τοῦ κατὰ Ιωάννην ἀγίου Εὐαγγελίου τὸ ἀνάγνωσμα.** ο διάκονος: **Πρόσχωμεν.**

**Δόξα σοι, Κύριε, δόξα σοι.**

ο Ιερεὺς ἀναγινώσκει τὸ ἐνδιάτακτον ἑωθινὸν Εὐαγγέλιον

**Ἐωθινὸν Η'**

**Ἐκ τοῦ κατὰ Ιωάννην**

(κ' 11-18)

Τῷ καιρῷ ἐκείνῳ, Μαρία είστηκε πρὸς τὸ μνημεῖον κλαίουσα ἔξω. Ως οὖν ἐκλαίει, παρέκυψεν εἰς τὸ μνημεῖον καὶ θεωρεῖ δύο ἀγγέλους ἐν λευκοῖς καθεζομένους, ἔνα πρὸς τὴν κεφαλὴν καὶ ἔνα πρὸς τοὺς ποσίν, ὅπου ἔκειτο τὸ σῶμα τοῦ Ἰησοῦ. Καὶ λέγουσιν αὐτῇ ἐκεῖνοι Γύναι, τί κλαίεις; Λέγει αὐτοῖς: Ὅτι ἡραν τὸν Κύριόν μου, καὶ οὐκ οἶδα ποῦ ἔθηκαν αὐτόν. Καὶ ταῦτα εἰπούσα ἐστράφη εἰς τὰ ὄπιστα, καὶ θεωρεῖ τὸν Ἰησοῦν ἐστῶτα, καὶ οὐκ ἡδεὶ ὅτι ὁ Ἰησοῦς ἐστι. Λέγει αὐτῇ ὁ Ἰησοῦς: Γύναι, τί κλαίεις; Τίνα ζητεῖς; Ἐκείνη δοκούσα ὅτι ὁ κηπουρός ἐστι, λέγει αὐτῷ: Κύριε, εἰ σὺ ἐβάστασας αὐτόν, εἰπέ μοι ποῦ ἔθηκας αὐτόν, κἀγὼ αὐτὸν ἀρῶ. Λέγει αὐτῇ ὁ Ἰησοῦς· Μαρία. Στραφεῖσα ἐκείνη λέγει αὐτῷ: Ραββουνί, ὁ λέγεται, διδάσκαλε. Λέγει αὐτῇ ὁ Ἰησοῦς· Μή μου ἀπονοῦπτα γάρ ἀναβέβηκα πρὸς τὸν πατέρα μου· πορεύοντος δὲ πρὸς τοὺς ἀδελφούς μου καὶ εἰπὲ αὐτοῖς: ἀναβαίνω πρὸς τὸν πατέρα μου καὶ πατέρα ύμῶν, καὶ Θεόν μου καὶ Θεὸν ύμῶν. Ἐρχεται Μαρία ἡ Μαγδαληνὴ ἀπαγγέλλουσα τοῖς μαθηταῖς ὅτι ἐώρακε τὸν Κύριον, καὶ ταῦτα εἶπεν αὐτῇ.

**Δόξα σοι, Κύριε, δόξα σοι.**

ο Προεστῶς ἢ ὁ ἀναγνώστης:

Ἀνάστασιν Χριστοῦ θεασάμενοι, προσκυνήσωμεν ἄγιον Κύριον Ἰησοῦν, τὸν μόνον ἀναμάρτητον. Τὸν σταυρὸν σου, Χριστέ, προσκυνοῦμεν καὶ τὴν ἀγίαν σου ἀνάστασιν ύμνοῦμεν καὶ δοξάζομεν· σὺ γὰρ εἶ Θεός ἡμῶν, ἐκτός σου ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοὶ προσκυνήσωμεν τὴν τοῦ Χριστοῦ ἀγίαν ἀνάστασιν· ἴδού γὰρ ἦλθε διὰ τοῦ Σταυροῦ χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ύμνοῦμεν τὴν ἀνάστασιν αὐτοῦ. Σταυρὸν γὰρ ύπομείνας δι' ἡμᾶς, θανάτῳ θάνατον ὠλεσεν.

οἱ χοροὶ ψάλλουν ἀντιφωνικῶς κατὰ στίχον

‘**Ὕχος πλ. δ'.**

Ἐλεῆμον, Ἐλέησόν με, ο Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μού ἐστι διὰ παντός.

Σοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα, ὅπως ἀν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαι σε.

Ίδού γὰρ ἐν ἀνομίαις συνελήφθην, καὶ ἐν ἀμαρτίαις ἐκίσσησέ με ἡ μῆτηρ μου.

Ίδού γὰρ ἀλήθειαν ἡγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Παντιεῖς με ύσσωπω, καὶ καθαρισθήσομαι· πλυνεῖς με, καὶ ύπερ χιόνα λευκανθήσομαι.

Ακουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστεα τεταπεινωμένα.

**Απόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.**

**Καρδίαν καθαρὰν κτίσον ἐν ἐμοί, ο Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.**

**Μὴ ἀπορρίψης με ἀπὸ τοῦ προσώπου σου, καὶ τὸ Πνεῦμα σου τὸ ἅγιον μὴ ἀντανέλης ἀπ’ ἐμοῦ.**

**Απόδος μοι τὴν ἀγαλλίασιν τοῦ σωτηρίου σου, καὶ πνεύματι ἡγεμονικῷ στήριξόν με.**

**Διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.**

**Ρῦσαι με ἐξ αἵματων, ο Θεός, ο Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.**

**Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἰνεσίν σου.**

**Οτι, εἰ ἡθέλησας θυσίαν, ἔδωκα ἀν· ὄλοκαυτώματα οὐκ εὔδοκήσεις.**

**Θυσίᾳ τῷ Θεῷ πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.**

**Αγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ιερουσαλήμ.**

**Τότε εὔδοκήσεις θυσίαν δικαιοσύνης, ἀναφορὰν καὶ ὄλοκαυτώματα.**

**Τότε ἀνοίσουσιν ἐπὶ τὸ θυσιαστήριόν σου μόσχους. Καὶ ἐλέησόν με, ο Θεός.**

### **Δόξα. Ἡχος πλ. δ'.**

**Τῆς μετανοίας ἀνοιξόν μοι πύλας, ζωοδότα· ὀρθρίζει γὰρ τὸ πνεῦμά μου πρὸς ναὸν ἀγιόν σου, ναὸν φέρον τοῦ σώματος ὅλον ἐσπιλωμένον· ἀλλ’ ὡς οἰκτίqmων κάθαρον εὔσπλαγχνω σου ἐλέει.**

**Καὶ νῦν. Θεοτοκίον ὅμοιον.**

**Τῆς σωτηρίας εὕθυνόν μοι τρίβους, Θεοτόκε· αἰσχραῖς γὰρ κατερρύπωσα τὴν ψυχὴν ἀμαρτίαις, ὡς ὁρθύμως τὸν βίον μου ὅλον ἐκδαπανήσας· ταῖς σαῖς πρεσβείαις ὁῦσαι με πάσης ἀκαθαρσίας.**

### **Ίδιόμελον. Ἡχος πλ. β'.**

**Στίχ. Ἐλέησόν με, ο Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιqmῶν σου ἐξάλειψον τὸ ἀνόμημά μου.**

**Τὰ πλήθη τῶν πεπραγμένων μοι δεινῶν ἐννοῶν ὁ τάλας, τρέμω τὴν φοβερὰν ἡμέραν τῆς κρίσεως· ἀλλὰ θαρρῶν εἰς τὸ ἔλεος τῆς εὔσπλαγχνίας σου, ὡς ὁ Δαυΐδ βοῶ σοι· Ἐλέησόν με, ο Θεός, κατὰ τὸ μέγα σου ἔλεος.**

**Σῶσον, ο Θεός, τὸν λαόν Σου... Κύριε, ἐλέησον. (ιβ') Ἐλέει καὶ οἰκτιρμοῖς... Αμήν.**

\*\*\*

### **ΟΙ ΚΑΝΟΝΕΣ**

**ο Ἀναστάσιμος μετὰ τῶν εἰρμῶν καὶ ὁ τοῦ Τριῳδίου**

**Ωιδὴ α'.**

**ο Ἀναστάσιμος εἰς δ'**

**(ποίημα Ιωάννου τοῦ Δαμασκηνοῦ)**

**Ἡχος πλ. δ'. Ο Είρμος.**

**Ἄρματηλάτην Φαραὼ ἐβύθισε, τερατουργοῦσα ποτέ, Μωσαϊκὴ ύάβδος, σταυροτύπως πλήξασα, καὶ διελοῦσα θάλασσαν· Ἰσραὴλ δὲ φυγάδα, πεζὸν ὁδίτην διέσωσεν, ἀσμα τῷ Θεῷ ἀναμέλποντα.**

**Στίχ. Δόξα τῇ ἀγίᾳ ἀναστάσει σου, Κύριε.**

**Τὴν παντοδύναμον Χριστοῦ θεότητα, πῶς μὴ θαυμάσωμεν! ἐκ μὲν παθῶν πᾶσι, τοῖς πιστοῖς ἀπάθειαν, καὶ ἀφθαρσίαν βλύζουσαν· ἐκ πλευρᾶς δὲ ἀγίας, πηγὴν ἀθάνατον στάζουσαν, καὶ ζωὴν ἐκ τάφου ἀἴδιον.**

**Στίχ. Δόξα τῇ ἀγίᾳ ἀναστάσει σου, Κύριε.**

**Ως** εὐπρεπής ταῖς γυναιξὶν ὁ Ἀγγελος, νῦν ἐμπεφάνισται, καὶ τηλαυγῆ φέρων, τῆς ἐμφύτου σύμβολα, ἀῦλου καθαρότητος, τῇ μορφῇ δὲ μηνύων, τὸ φέγγος τῆς ἀναστάσεως, κράζει. Ἐξηγέρθη ὁ Κύριος.

**Θεοτοκίον**

**Στίχ. Υπεραγία Θεοτόκε, σῶσον ἡμᾶς.**

**Δεδοξασμένα** περὶ σοῦ λελάηνται, ἐν γενεαῖς γενεῶν, ἡ τὸν Θεὸν Λόγον, ἐν γαστρὶ χωρήσασα, ἀγνὴ δὲ διαμείνασσα, Θεοτόκε Παρθένε· διό σε πάντες γεραίρομεν, τὴν μετὰ Θεὸν προστασίαν ἡμῶν.

οὐ τοῦ Τριῳδίου, εἰς ζ'

οὐ ή ἀκροστιχίς· Σήμερον εὐσεβίης θεοφεγγέος ἥλυθεν αἴγλη. Ποίημα τοῦ κυρίου Θεοφάνους.

**Ἡχος δ'. Θαλάσσης τὸ ἐρυθραῖον.**

**Στίχ. Δόξα σοι, ὁ Θεὸς ἡμῶν, δόξα σοι.**

**Σκιρτῶντες** μετ' εὐφροσύνης σήμερον, πιστοὶ βοήσωμεν· Ως θαυμαστὰ τὰ ἔργα σου Χριστέ, καὶ μεγάλη ἡ δύναμις, ὁ τὴν ἡμῶν ὄμόνοιαν, καὶ συμφωνίαν ἐργασάμενος! (**δίς**)

**Στίχ. Δόξα σοι, ὁ Θεὸς ἡμῶν, δόξα σοι.**

**Ημέραν** χαρμονικὴν θεόφρονες, δεῦτε τελέσωμεν· νῦν Οὐρανὸς εὐφραίνεται καὶ γῆ, καὶ Ἀγγέλων τὰ τάγματα, καὶ τῶν βροτῶν συστήματα, διαφερόντως ἐορτάζοντα.

**Στίχ. Δόξα σοι, ὁ Θεὸς ἡμῶν, δόξα σοι.**

**Μεγίστην** εὐεργεσίαν βλέποντες, χεῖρας κροτήσωμεν, τὰ διεστῶτα μέλη τοῦ Χριστοῦ, συνηγμένα πρὸς ἔνωσιν· καὶ τὸν Θεὸν αἰνέσωμεν, τὸν τὴν εἰρήνην προτανεύσαντα.

**Δόξα.**

**Ἐδόθη** τῇ Ἐκκλησίᾳ σήμερον, τὰ νικητήρια, θεοκινήτων νεύσει καὶ βουλῆ, Μιχαὴλ Θεοδώρας τε, τῶν εὐσεβῶν τῆς Πίστεως, ἀντεχομένων Βασιλέων ἡμῶν.

**Καὶ νῦν. Θεοτοκίον.**

**Ρομφαῖαι** τῶν δυσσεβῶν ἐξέλιπον, σαφῶς αἰρέσεων· τὸν γὰρ Ναόν σου Πάναγνε σεμνή, ἐν Εἰκόσι κοσμούμενον, πανευσεβῶς θεώμενοι, νῦν πανιέρως ἀγαλλόμεθα.

**Ωιδὴ γ'.**

οὐ Αναστάσιμος

**Ἡχος πλ. δ'. Ο Είρμος.**

**Ο** στερεώσας κατ' ἀρχάς, τοὺς οὐρανοὺς ἐν συνέσει, καὶ τὴν γῆν ἐπὶ ὑδάτων ἐδράσας, ἐν τῇ πέτρᾳ με Χριστέ, τῆς Ἐκκλησίας στήριξον, ὅτι οὐκ ἔστι πλήν σου, ἀγιος μόνε Φιλάνθρωπε.

**Στίχ. Δόξα τῇ ἀγίᾳ ἀναστάσει σου, Κύριε.**

**Κατακριθέντα** τὸν Αδάμ, τῇ γεύσει τῆς ἀμαρτίας, τῆς σαρκός σου τὸ σωτήριον πάθος, ἐδικαίωσε Χριστέ· αὐτὸς γὰρ οὐχ ὑπεύθυνος, τῇ τοῦ θανάτου πείρᾳ, πέφηνας ὁ ἀναμάρτητος.

**Στίχ. Δόξα τῇ ἀγίᾳ ἀναστάσει σου, Κύριε.**

**Τῆς** ἀναστάσεως τὸ φῶς, ἐξέλαμψε τοῖς ἐν σκότει, τοῦ θανάτου καὶ σκιᾶς καθημένοις, ὁ Θεός μου Ιησοῦς, καὶ τῇ αὐτοῦ θεότητι, τὸν ισχυρὸν δεσμεύσας, τούτου τὰ σκεύη διήρπασε.

**Θεοτοκίον**

**Στίχ. Υπεραγία Θεοτόκε, σῶσον ἡμᾶς.**

**Τῶν** Χερουβίμ καὶ Σεραφίμ, ἐδείχθης ὑψηλοτέρα, Θεοτόκε· σὺ γὰρ μόνη ἐδέξω, τὸν ἀχώρητον Θεόν, ἐν σῇ γαστρὶ ἀμόλυντε· διὸ πιστοί σε πάντες, ὑμνοις ἀεὶ μακαρίζομεν.

τοῦ Τριῳδίου

**Ἡχος δ'. Εὐφραίνεται ἐπὶ σοί.**

**Στίχ. Δόξα σοι, ὁ Θεὸς ἡμῶν, δόξα σοι.**

**Ο**ύκέτι τῶν ἀσεβῶν, αἰρετικῶν νῦν ἡ ὄφρὺς αἱρεται· ἡ γὰρ Θεοῦ δύναμις, τὴν Ορθοδοξίαν ἐκράτυνε. (δίς)

**Στίχ.** Δόξα σοι, ὁ Θεὸς ἡμῶν, δόξα σοι.

**Ν**εφέλαι προφητικῶς, ζωοποιὸν ἐξ οὐρανοῦ σήμερον, δρόσον ἡμῖν όανάτωσαν, ἐπὶ τῇ ἐγέρσει τῆς Πίστεως.

**Στίχ.** Δόξα σοι, ὁ Θεὸς ἡμῶν, δόξα σοι.

**Ε**ὺήχως αἱ μυστικαί, τῶν Ἀποστόλων τοῦ Χριστοῦ σάλπιγγες, ύπερφυῶς βοάτωσαν, τῶν σεπτῶν Εἰκόνων ἀνόρθωσιν.

**Δόξα.**

**Τ**υμήσωμεν τὸν Χριστόν, τὸν ἀναδείξαντα ἡμῖν Ἀνασσαν, θεοσεβῆ φιλόχριστον, σὺν τῷ θεοστέπτῳ βλαστήματι.

**Καὶ νῦν. Θεοτοκίον.**

**Σ**κηνήν σου τὴν ιεράν, καταλαβόντες οἱ πιστοὶ Πάναγνε, φωτοειδεῖ χάριτι, νῦν καταυγασθῆναι δεόμεθα.

**Συναπτὴ μικρά, μεθ' ἦν ἐκφώνησις·**

**Οτι σὺ εἶ ὁ Θεὸς ἡμῶν...**

\*\*\*

## ΜΕΣΩΛΙΑ ΚΑΘΙΣΜΑΤΑ

Κοντάκιον καὶ Οἶκος τὰ Αναστάσιμα

Κοντάκιον. Ἡχος πλ. δ'. Ως ἀπαρχὰς τῆς φύσεως.

**Ἐ**ξαναστὰς τοῦ μνήματος, τοὺς τεθνεῶτας ἥγειρας, καὶ τὸν Ἀδὰμ ἀνέστησας· καὶ ἡ Εὐα χορεύει, ἐν τῇ σῇ ἀναστάσει, καὶ κόσμου τὰ πέρατα πανηγυρίζουσι, τῇ ἐκ νεκρῶν ἐγέρσει σου Πολυέλεε.

**ο Οἶκος**

**Τ**ὰ τοῦ ἄδου σκυλεύσας βασίλεια, καὶ νεκροὺς ἀναστήσας Μακρόθυμε, γυναιξὶ Μυροφόροις συνήντησας, ἀντὶ λύπης χαρὰν κομισάμενος· καὶ Ἀποστόλοις σου ἐμήνυσας, τὰ τῆς νίκης σύμβολα, Σωτήρ μου ζωοδότα, καὶ τὴν κτίσιν ἐφώτισας Φιλάνθρωπε· διὰ τοῦτο καὶ κόσμος συγχαίρει, τῇ ἐκ νεκρῶν ἐγέρσει σου Πολυέλεε.

**Καθίσματα τοῦ Τριωδίου**

**Ἡχος α'. Χορὸς Αγγελικός.**

**Τ**ὴν θείαν σου μορφήν, ἐν Εἰκόνι τυποῦντες, τὴν Γέννησιν Χριστέ, ἀριδήλως βοῶμεν, τὰ θαύματα τὰ ἄρρητα, τὴν ἔκουσιον Σταύρωσιν ὅθεν δαίμονες, ἀποδιώκονται φόβῳ, καὶ κακόδοξοι, ἐν κατηφείᾳ θρηνοῦσιν, ὡς τούτων συμμέτοχοι.

**Δόξα. Ἐτερον.**

**Μ**ορφὰς τῶν Προφητῶν, Ἀποστόλων τὰ εἴδη, Μαρτύρων ιερῶν, καὶ Αγίων ἀπάντων, Εἰκόνας καὶ μορφώματα, ιερῶς ὁραῖζεται· τοῦ Νυμφίου δέ, τοῦ νοητοῦ καὶ τῆς Νύμφης, ἀγλαῖζεται, ταῖς νοεραῖς ἀγλαῖαις, ἡ μήτηρ ἡ ἄνω Σιάν.

**Καὶ νῦν.**

**Θεοτοκίον**

**Τ**οῖς πόθῳ σου Σεμνή, τὴν ἀγίαν Εἰκόνα, τιμῶσι καὶ Θεοῦ, ἀληθῆ σε Μητέρα, συμφώνως καταγγέλλουσι, καὶ πιστῶς προσκυνοῦσί σε· φύλαξ φάνηθι, καὶ κραταιὰ προστασία, ἀποτρέπουσα, πᾶν δυσχερὲς πόρρω τούτων, ὡς πάντα ἰσχύουσα.

**Συναπτὴ μικρά, μεθ' ἦν ἐκφώνησις·**

**Σὺ γάρ εἶ ὁ Βασιλεύς...**

\*\*\*

## ΚΟΝΤΑΚΙΟΝ, ΟΙΚΟΣ, ΣΥΝΑΞΑΡΙΟΝ

Κοντάκιον καὶ Οἶκος τοῦ Τριωδίου

Κοντάκιον. Ἡχος πλ. δ'. Αὐτόμελον.

**Ο** ἀπερίγραπτος Λόγος τοῦ Πατρός, ἐκ σοῦ Θεοτόκε περιεγράφη σαρκούμενος, καὶ τὴν όυπωθεῖ-

σαν εἰκόνα εἰς τὸ ἀρχαῖον ἀναμορφώσας, τῷ θείῳ κάλλει συγκατέμιξεν. Άλλ' ὁμολογοῦντες τὴν σωτηρίαν, ἔργω καὶ λόγω ταύτην ἀνιστοροῦμεν.

**ό Οἶκος.**

Τοῦτο τὸ τῆς Οἰκονομίας μυστήριον, πάλαι Προφῆται θειωδῶς ἐμπνευσθέντες, δι’ ἡμᾶς, τοὺς εἰς τὰ τέλη τῶν αἰώνων καταντήσαντας, προκατίγγειλαν, τῆς τούτου τυχόντες ἐλλάμψεως. Γνῶσιν οὖν θείαν δι’ αὐτοῦ λαβόντες, ἐνα Κύριον τὸν Θεὸν γινώσκομεν, ἐν τρισὶν ὑποστάσεσι δοξαζόμενον, καὶ αὐτῷ μόνῳ λατρεύοντες, μίαν Πίστιν, ἐν Βάπτισμα ἔχοντες, Χριστὸν ἐνδεδύμεθα. Άλλ' ὁμολογοῦντες τὴν σωτηρίαν, ἔργω καὶ λόγω, ταύτην ἀνιστοροῦμεν.

**Συναξάριον**

Τῇ KA' τοῦ αὐτοῦ μηνός, ἡ Ἐαρινὴ Ἰσημερία παρατηρεῖται, ἥτοι, ἀμφότεραι, ἡ τε ἡμέρα, ἡ τε νὺξ ἔχουσιν ὥρας ιβ'. Αρχὴ τοῦ Ἐαρος, ἐν ἐλέει τοῦ Φιλανθρώπου Θεοῦ ἡμῶν.

**Στίχοι**

Τὸ ἔαρ τῆς φύσεως ἄρχεται νῦν, σελήνης φάσεως,  
Τῆς Πίστεως προοιμιάζον Ἐαρ τῆς Ἀναστάσεως.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Ἰακώβου Ἐπισκόπου, τοῦ Στουδίτου καὶ Ὄμολογητοῦ, κατὰ τὸν Η' αἰῶνα διαλάμψαντος.

**Στίχοι**

Λύπας ἐνεγκῶν σῆς χάριν σκιᾶς, Λόγε,  
Βίου σκιώδους Ιάκωβος ἡρπάγη.

Κρύψαν ύπὸ χθόνα εἰκαδ' Ἰάκωβον κατὰ πρώτην.

Τῇ αὐτῇ ἡμέρᾳ, Μνήμη τοῦ ἐν Ἀγίοις Πατρὸς ἡμῶν Θωμᾶ τοῦ Α' Πατριάρχου Κωνσταντινουπόλεως, ἐν ἔτει ἔξακοσιοστῷ καὶ δεκάτῳ (610) εἰρηνικῶς κοιμηθέντος.

**Στίχοι**

Ζωὴν ὁ Θωμᾶς ἐκλιπάν μετρουμένην,  
Ζωὴν πρεπόντως εὑρεν οὐ μετρουμένην.

Τῇ αὐτῇ ἡμέρᾳ, μνήμη τῶν Ἅγιων Ἐνδόξων τοῦ Χριστοῦ Μαρτύρων Φιλήμονος καὶ Δομνίνου, τὴν κεφαλὴν τμηθέντων καὶ τελειωθέντων ἐν Ρώμῃ.

**Στίχοι**

Τμηθεὶς Φιλήμον, καὶ Δομνίνον σὸν φίλον,  
Φιλεῖν κεφαλῆς τὴν τομὴν ἀπειργάσω.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Βηρύλλου, τοῦ Ἀντιοχέως, Ἐπισκόπου Κατάνης τῆς Σικελίας, τοῦ Θαυματουργοῦ, μαθητοῦ γενομένου τοῦ Πρωτοκορυφαίου Ἀποστόλου Πέτρου.

**Στίχοι**

Διπλᾶ θανὼν εὔρατο Βήρυλλος στέφη,  
Ως κυριεύσας καὶ παθῶν καὶ δαιμόνων.

Τῇ αὐτῇ ἡμέρᾳ ὁ Ἅγιος Σεραπίων, ὁ Σινδόνιος, ὁ μονοχίτων, ἀοικος, ἀκτήμων, ἐκούσιος δοῦλος καὶ ἀνυπόδητος ἐν εἰρήνῃ τελειοῦται, περὶ τὸ ἔτος τριακόσια ἔξήκοντα καὶ πέντε (365), εἰς ἥλικιαν ἐβδομήκοντα ἐτῶν.

**Στίχοι**

Δοὺς πάντα χερσὶν ἐνδεῶν Σεραπίων,  
Τέλος δίδωσι καὶ τὸ Πνεῦμα Κυρίω.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Σεραπίωνος, τοῦ ἐν Αρσινόῃ τῆς Αἰγύπτου, μεγάλου Ασκητοῦ, περὶ τὸ ἔτος τριακοσιοπέτην ἐννενηκοστὸν καὶ πέμπτον (395) καταπαύσαντος.

Τῇ αὐτῇ ἡμέρᾳ, Μνήμη τοῦ Ἅγιου Ἐνδόξου Νεομάρτυρος Μιχαήλ, τοῦ Ἀρτοποιοῦ, τοῦ ἐκ Γρανίτης τῆς Εὐρυτανίας καταγομένου, ἐν Θεσσαλονίκῃ δὲ διαβιοῦντος, πυρὶ δὲ ὀλοκαυτωθέντος

διὰ τὴν ἀγάπην τοῦ Κυρίου Ἰησοῦ, ἔμπροσθεν τοῦ Ναοῦ τῆς Υπαπαντῆς, παρὰ τὴν Ἀνατολικὴν Πύλην τῆς πόλεως, ἐν ἔτει χιλιοστῷ πεντακοσιοστῷ τεσσαρακοστῷ καὶ τετάρτῳ (1544).

**Στίχοι**

Οὐ Μάρτυς ἀπλοῦς, ἀλλὰ καὶ θείων λόγων

Ρήτωρ ἐδείχθης, ὡς Μιχαὴλ παμμάκαρ.

Μιχαὴλ εἰκοστῇ πρώτῃ πυρὶ λάβρῳ φλεγέθουσι δυσσεβεῖς.

Τῇ αὐτῇ ἡμέρᾳ, Μνήμη τῆς Αγίας Ἐνδόξου Μάρτυρος Μαρίας, τῆς ἐν Πέργῃ.

Τῇ αὐτῇ ἡμέρᾳ, Μνήμη τοῦ Αγίου Νέου Ιερομάρτυρος Θεοδότου, Αρχιεπισκόπου Ποσν-τέγιεφ τῆς Τρασίας, ἐν ἔτει χιλιοστῷ ἐννεακοσιοστῷ τριακοστῷ καὶ ὄγδοῳ (1938) μαρτυρηθέντος.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Λουπικίνου, τοῦ ἐρημίτου, τῶν ὁρέων Γιούρα ἐν Γαλατίᾳ, ἐν ἔτει τετρακοσιοστῷ καὶ ὄγδοηκοστῷ (480) κοιμηθέντος.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Σεραφεὶμ τῆς Βιρίτσα, τούπικλην Μουράβιεφ, μεγαλοσχήμου μοναχοῦ, τοῦ προορατικοῦ καὶ θαυματουργοῦ, ἐν ἔτει χιλιοστῷ ἐννεακοσιοστῷ τεσσαρακοστῷ καὶ ἐννάτῳ (1949) κοιμηθέντος.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Σωφρονίου, Ἡγουμένου τῆς Μονῆς τοῦ Αγίου Θεοδοσίου, ἐν ἔτει πεντακοσιοστῷ τεσσαρακοστῷ καὶ δευτέρῳ (542) κοιμηθέντος.

Τῇ αὐτῇ ἡμέρᾳ, **Κυριακὴ πρὸ τοῦ Εὐαγγελισμοῦ**, Σύναξιν ποιούμεθα τῶν ὀκτὼ Φθιωτῶν Ἅγίων, ἵπτοι Ἡρωδίωνος τοῦ Ἀποστόλου, Γρηγορίου Ιερομάρτυρος Ἐπισκόπου Υπάτης, Ιερουσαλήμ Μάρτυρος, Νεκταρίου Πενταπόλεως τοῦ θαυματουργοῦ καὶ τῶν Ὁσίων Αγάθωνος, Σεραφεὶμ τοῦ Δομποῖτου, ἐκ χωρίου Ζέλι τῆς Λοκρίδος, Δαυΐδ τοῦ Γέροντος τοῦ ἐν Εύβοίᾳ, ἐκ χωρίου Γαρδινίτης Φθιώτιδος, Άθανασίου τοῦ Μετεωρίτου, ἐξ Υπάτης καταγομένου.

**Στίχοι**

Ἄγιοστεφῆ ὀκτάδα ἐγκωμίοις

Ἡ Φθιώτιδος γεραίρει Ἐκκλησία.

Ἄγίων χριστογδοάς, ἐβδοματικοὺς ὅμιλους δέχοιο.

καὶ τὸ Υπόμνημα τοῦ Τριψίδιου

Τῇ αὐτῇ ἡμέρᾳ, **Κυριακὴ πρώτη τῶν Νηστειῶν**, ἀνάμνησιν ποιούμεθα τῆς ἀναστηλώσεως τῶν Ἅγίων καὶ σεπτῶν Εἰκόνων, γενομένης παρὰ τῶν ἀειμνήστων Αὔτοκρατόρων Κωνσταντινούπολεως, Μιχαὴλ καὶ τῆς μητρὸς αὐτοῦ Θεοδώρας, ἐπὶ τῆς Πατριαρχείας τοῦ ἀγίου καὶ ὁμολογητοῦ Μεθοδίου.

**Στίχοι**

Τὰς οὐ πρεπόντως ἔξορίστους Εἰκόνας,

Χαίρω, πρεπόντως προσκυνούμενας βλέπων.

Ἡ ἀπαράλλακτος Εἰκὼν τοῦ Πατρός, πρεσβείαις τῶν Ἅγίων σου Ομολογητῶν, ἐλέησον καὶ σῶσον ἡμᾶς. Άμήν.

\*\*\*

**ΚΑΤΑΒΑΣΙΑΙ**

τῆς Α' Κυριακῆς τῶν Νηστειῶν

Ωιδὴ α'. Ἡχος δ'.

Θαλάσσης τὸ ἐρυθραῖον πέλαγος ἀβρόχοις ἵχνεσιν ὁ παλαιὸς πεζεύσας Ἰσραὴλ, σταυροτύποις Μωσέως χερσὶ τοῦ Ἀμαλὴκ τὴν δύναμιν ἐν τῇ ἐρήμῳ ἐτροπώσατο.

**Ωιδὴ γ'.**

Ἐνφραίνεται ἐπὶ σοὶ ή Ἐκκλησία σου, Χριστέ, κράζουσα· Σύ μου ἰσχύς, Κύριε,

...καὶ καταφυγὴ καὶ στερέωμα.

**Ωιδὴ δ'.**

Ἐπαρθέντα σε ἴδοῦσα ή Ἐκκλησία ἐπὶ Σταυροῦ τὸν ἥλιον τῆς δικαιοσύνης, ἔστη ἐν τῇ τάξει αὐ-

τῆς, εἰκότως κραυγάζουσα· Δόξα τῇ δυνάμει σου, Κύριε.

Ωιδὴ ε'.

Σύ, Κύριέ μου, φῶς εἰς τὸν κόσμον ἐλήλυθας· φῶς ἄγιον, ἐπιστρέφον ἐκ ζοφώδους ἀγνοίας τοὺς πίστει ἀνυμνοῦντάς σε.

Ωιδὴ στ'.

Θύσω σοι μετὰ φωνῆς αἰνέσεως, Κύριε, ἡ Ἐκκλησία βοᾶ σοι, ἐκ δαιμόνων λύθρου κεκαθαρμένη τῷ δι’ οἴκτον ἐκ τῆς πλευρᾶς σου ὁρύσαντι αἴματι.

Ωιδὴ ζ'.

Ἐν τῇ καμίνῳ Αβραμιαῖοι παῖδες τῇ περιστῆ, πόθῳ εὐσεβείας μᾶλλον ἢ τῇ φλογὶ πυρπολούμενοι, ἐκραύγαζον· Εὐλογημένος εἶ ἐν τῷ ναῷ τῆς δόξης σου, Κύριε.

Ωιδὴ η'.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Χεῖρας ἐκπετάσας Δανιήλ, λεόντων χάσματα ἐν λάκκῳ ἔφραξε· πυρὸς δὲ δύναμιν ἔσβεσαν ἀρετὴν περιζωσάμενοι οἱ εὐσεβείας ἐρασταὶ παῖδες, κραυγάζοντες· Εὐλογεῖτε, πάντα τὰ ἔργα Κυρίου, τὸν Κύριον.

ὁ διάκονος· *Τὴν Θεοτόκον καὶ μητέρα τοῦ φωτός, ἐν ὅμνοις τιμῶντες μεγαλύνομεν.*

Η ΩΙΔΗ ΤΗΣ ΘΕΟΤΟΚΟΥ

Τίχος δ'.

Στίχ. α'. Μεγαλύνει ἡ ψυχή μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν τιμιωτέραν τῶν Χερούβιμ καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντας Θεοτόκον, σὲ μεγαλύνομεν.

Στίχ. β'. Ὄτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδού γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερούβιμ...

Στίχ. γ'. Ὄτι ἐποίησέ μοι μεγαλεῖα ὁ δυνατός, καὶ ἄγιον τὸ ὄνομα αὐτοῦ· καὶ τὸ ἔλεος αὐτοῦ εἰς γενεὰν καὶ γενεὰν τοῖς φιβουμένοις αὐτόν.

Τὴν τιμιωτέραν τῶν Χερούβιμ...

Στίχ. δ'. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν τιμιωτέραν τῶν Χερούβιμ...

Στίχ. ε'. Καθεῖλε δυνάστας ἀπὸ θρόνων καὶ ὑψωσε ταπεινούς· πεινῶντας ἐνέπλησεν ἀγαθῶν καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερούβιμ...

Στίχ. ζ'. Αντελάβετο Ἰσραὴλ παιδὸς αὐτοῦ μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν τιμιωτέραν τῶν Χερούβιμ...

Καταβασία. Ωιδὴ θ'.

Λίθος ἀχειρότμητος ὁρους ἐξ ἀλαξεύτου σου, Παρθένε, ἀκρογωνιαῖος ἐτμήθη Χριστός, συνάψας τὰς διεστώσας φύσεις. Διὸ ἐπαγαλλόμενοι σέ, Θεοτόκε μεγαλύνομεν.

Συναπτὴ μικρά, μεθ' ἦν ἐκφώνησις.

Ὄτι σὲ αἰνοῦσι πᾶσαι αἱ δυνάμεις...

\*\*\*

ΤΑ ΕΞΑΠΟΣΤΕΙΛΑΡΙΑ

΄Ηχος β'.

Αγιος Κύριος ό Θεος ήμῶν.

Αγιος Κύριος ό Θεος ήμῶν.

Τυφοῦτε Κύριον τὸν Θεὸν ήμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ,

... ὅτι ἄγιος ἐστι.

Αναστάσιμον Ἐξαποστειλάριον Η'.

Δύο Άγγέλους βλέψασα, ἔνδοθεν τοῦ μνημείου, Μαρία ἐξεπλήττετο, καὶ Χριστὸν ἀγνοοῦσα, ὡς κηπουρὸν ἐπηρώτα· Κύριε ποῦ τὸ σῶμα, τοῦ Ἰησοῦ μου τέθεικας; κλήσει δὲ τοῦτον γνοῦσα, εἶναι αὐτόν, τὸν Σωτῆρα ἥκουσε· Μή μου ἄπτου, πρὸς τὸν Πατέρα ἀπειμι, εἰπὲ τοῖς ἀδελφοῖς μου.

εἴτα τὰ παρόντα τοῦ Τριωδίου

΄Ηχος β'. Γυναικες ἀκούτισθητε.

Σκιρτήσατε, κροτήσατε, μετ' εὐφροσύνης ἄσατε· Ως θαυμαστά σου καὶ ξένα, Χριστὲ βοῶντες τὰ ἔργα! καὶ τίς ισχύσει ἐξειπεῖν, Σῶτερ τὰς δυναστείας σου, τοῦ τὴν ήμῶν ὁμόνοιαν, καὶ συμφωνίαν εἰς μίαν, ἐνώσαντος Ἐκκλησίαν;

Θεοτοκίον

Ρομφαῖαι νῦν ἐξέλιπον, τῆς δυσμενοῦς αἰρέσεως, καὶ τὸ μνημόσυνον ταύτης, ἐξηφανίσθη μετ' ἥχου· τὸν γὰρ Ναόν σου Πάναγνη, πανευπρεπῶς θεώμενοι, κεκοσμημένον χάρισι, τῶν σεβασμίων Εἰκόνων, χαρᾶς πληρούμεθα πάντες.

\*\*\*

AINOI

΄Ηχος πλ. δ'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὑμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὑμνος τῷ Θεῷ.

Στιχηρὰ Αναστάσιμα. Ήχος πλ. δ'.

Στίχ. α'. Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Κύριε, εἰ καὶ κριτηρίω παρέστης, ὑπὸ Πιλάτου κρινόμενος, ἀλλ' οὐκ ἀπελείφθης τοῦ θρόνου, τῷ Πατρὶ συγκαθεζόμενος· καὶ ἀναστὰς ἐκ νεκρῶν, τὸν κόσμον ἡλευθέρωσας, ἐκ τῆς δουλείας τοῦ ἀλλοτρίου, ὡς οἰκτίζομων καὶ φιλάνθρωπος.

Στίχ. β'. Αἰνεῖτε τὸν Θεὸν ἐν τοῖς ἀγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Κύριε, εἰ καὶ ὡς θνητὸν ἐν μνημείῳ, Ιουδαῖοί σε κατέθεντο, ἀλλ' ὡς βασιλέα ὑπνοῦντα στρατιῶταί σε ἐφύλαττον, καὶ ὡς ζωῆς θησαυρόν, σφραγίδι ἐσφραγίσαντο· ἀλλὰ ἀνέστης καὶ παρέσχες, ἀφθαρσίαν ταῖς ψυχαῖς ήμῶν.

Στίχ. γ'. Αἰνεῖτε αὐτὸν ἐπὶ ταῖς δυναστείαις αὐτοῦ· αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Κύριε, ὅπλον κατὰ τοῦ διαβόλου, τὸν Σταυρόν σου ἡμῖν δέδωκας· φρύττει γὰρ καὶ τρέμει, μὴ φέρων καθορᾶν αὐτοῦ τὴν δύναμιν, ὅτι νεκροὺς ἀνιστᾷ, καὶ θάνατον κατήργησε· διὰ τοῦτο προσκυνοῦμεν, τὴν ταφήν σου καὶ τὴν ἔγερσιν.

Στίχ. δ'. Αἰνεῖτε αὐτὸν ἐν ἥχῳ σάλπιγγος· αἰνεῖτε αὐτὸν ἐν ψαλτηρίῳ καὶ κιθάρᾳ.

Οἱ Ἅγγελοί σου Κύριε, οἱ τὴν ἀνάστασιν κηρύξας, τοὺς μὲν φύλακας ἐφόβησε, τὰ δὲ γύναια ἐφωνησε λέγων· Τί ζητεῖτε τὸν ζῶντα μετὰ τῶν νεκρῶν; ἀνέστη Θεὸς ὢν, καὶ τῇ οἰκουμένῃ ζωὴν ἐδωρήσατο.

τοῦ Τριωδίου Προσόμοια γ' εἰς δ'

΄Ηχος δ'. Ἐδωκας σημείωσιν.

**Στίχ. ε'.** Αἰνεῖτε αὐτὸν ἐν τυμπάνῳ καὶ χορῷ αἰνεῖτε αὐτὸν ἐν χορδαῖς καὶ ὁργάνῳ.

Ἐν σοὶ νῦν ἀγάλλεται, ἡ Ἐκκλησία φιλάνθρωπε, τῷ Νυμφίῳ καὶ Κτίστῃ αὐτῆς τῷ ταύτην θελήματι, θεοπρεπεστάτῳ, ἐξ εἰδώλων πλάνης, λυτρωσαμένῳ καὶ σαύτῳ, ἀρμοσαμένῳ τιμώ Αἴματι, φαιδρῷς ἀπολαμβάνουσα, τὴν ἵερὰν ἀναστήλωσιν, τῶν Εἰκόνων, καὶ χαίρουσα, σὲ ὑμεῖς καὶ δοξάζει πιστῶς.

**Στίχ. ζ'.** Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ἐν σοὶ νῦν ἀγάλλεται ...

**Στίχ. η'.** Ανάστηθι, Κύριε ὁ Θεός μου, ὑψωθήτω ἡ χείρ σου, μὴ ἐπιλάθῃ τῶν πενήτων σου εἰς τέλος.

Σαρκὸς τὸ ἔκτύπωμα, ἀναστηλοῦντές σου Κύριε, σχετικῶς ἀσπαζόμεθα, τὸ μέγα μυστήριον, τῆς Οἰκουνομίας, τῆς σῆς ἐκδηλοῦντες· οὐ γὰρ δοκήσει, ὡς φασιν, οἱ θεομάχοι παῖδες τοῦ Μάνεντος, ἡμῖν ὥφθης Φιλάνθρωπε, ἀλλ' ἀληθείᾳ καὶ φύσει σαρκός, δι' αὐτοῦ ἀναγόμενοι, πρὸς σὸν πόθον καὶ ἔρωτα.

**Στίχ. ι'.** Εξομολογήσομαι σοι, Κύριε, ἐν ὅλῃ καρδίᾳ μου, διηγήσομαι πάντα τὰ θαυμάσιά σου.

Ἡμέρα χαρούσυνος, καὶ εὐφροσύνης ἀνάπλεως, πεφανέρωται σήμερον· φαιδρότης δογμάτων γάρ, τῶν ἀληθεστάτων, ἀστράπτει καὶ λάμπει, ἡ Ἐκκλησία τοῦ Χριστοῦ, κεκοσμημένη ἀναστηλώσεσιν, Εἰκόνων τῶν ἀγίων νῦν, ἔκτυπωμάτων καὶ λάμψει· καὶ ὄμόνοια γίνεται, τῶν πιστῶν θεοβράβευτος.

Δόξα. Τοῦ Τριωδίου. Ἡχος πλ. β'.

Μωσῆς τῷ καιρῷ τῆς ἐγκρατείας, Νόμον ἐδέξατο, καὶ λαὸν ἐπεσπάσατο. Ἡλίας νηστεύσας, Οὐρανοὺς ἀπέκλεισε· τρεῖς δὲ Παιδες Αβραμιαῖοι, τύραννον παρανομοῦντα, διὰ νηστείας ἐνίκησαν. Δι' αὐτῆς καὶ ἡμᾶς Σωτὴρ ἀξίωσον, τῆς Αναστάσεως τυχεῖν, οὕτω βοῶντας· Ἅγιος ὁ Θεός, Ἅγιος ἰσχυρός, Ἅγιος ἀθάνατος, ἐλέησον ἡμᾶς.

Καὶ νῦν. Θεοτοκίον.

Τυπερευλογημένη ὑπάρχεις, Θεοτόκε Παρθένε· διὰ γὰρ τοῦ ἐκ σοῦ σαρκωθέντος, ὁ ἄδης ἥχμαλώτισται, ὁ Ἀδάμ ἀνακέκληται, ἡ κατάρα νενέκρωται, ἡ Εὔα ἥλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν· διὸ ἀνυμνοῦντες βοῶμεν· Εὐλογητὸς Χριστὸς ὁ Θεὸς ἡμῶν, ὁ οὐτῶς εὐδοκήσας, δόξα σοι.

\*\*\*

## Η ΜΕΓΑΛΗ ΔΟΞΟΛΟΓΙΑ

Δόξα σοι τῷ δείξαντι τὸ φῶς. Δόξα ἐν ψύστοις Θεῷ καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

Τυμοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορε· Κύριε Υἱὲ μονογενές, Ἰησοῦ Χριστέ, καὶ ἄγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος ἄγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Άμην.

Καθ' ἑκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

**Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.**

**Εὐλογητὸς εἰ, Κύριε, ὁ Θεὸς τῶν πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.**

**Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.**

**Εὐλογητὸς εῖ, Κύριε· δίδαξόν με τὰ δικαιώματά σου. (γ')**

**Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με· ἵασαι τὴν ψυχήν μου, ὅτι ἡμαρτόν σοι.**

**Κύριε, πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**

**Ὄτι παρὰ σοὶ πηγὴ ζωῆς· ἐν τῷ φωτί σου ὀψόμεθα φῶς.**

**Παράτεινον τὸ ἔλεός σου τοῖς γινώσκουσί σε.**

**Ἄγιος ὁ Θεός, ἄγιος ἰσχυρός, ἄγιος ἀθάνατος· ἐλέησον ἡμᾶς. (ἐκ γ')**

**Δόξα. Καὶ νῦν.**

**Ἄγιος ἀθάνατος· ἐλέησον ἡμᾶς.**

**καὶ πάλιν γεγονωτέρα τῇ φωνῇ·**

**Ἄγιος ὁ Θεός, ἄγιος ἰσχυρός, ἄγιος ἀθάνατος· ἐλέησον ἡμᾶς.**

**Καὶ τὸ ἀναστάσιμον τροπάριον. Ἡχος β'.**

**Αναστὰς ἐκ τοῦ μνήματος καὶ τὰ δεσμὰ διαρρήξας τοῦ ἄδου, ἔλυσας τὸ κατάκριμα τοῦ θανάτου, Κύριε, πάντας ἐκ τῶν παγίδων τοῦ ἔχθροῦ ὁνσάμενος· ἐμφανίσας σεαυτὸν τοῖς ἀποστόλοις σου ἐξαπέστειλας αὐτοὺς ἐπὶ τὸ κήρυγμα καὶ δι' αὐτῶν τὴν εἰρήνην παρέσχες τῇ οἰκουμένῃ, μόνε πολυέλεε.**

ἢ

**τὸ ἔτερον ἀναστάσιμον τροπάριον. Ἡχος δ'.**

**Σήμερον σωτηρία τῷ κόσμῳ γέγονεν· ἀσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον τὸ νῖκος ἔδωκεν ἡμῖν καὶ τὸ μέγα ἔλεος.**

\* \* \* \*

**Μετὰ τὸ ἀσματικὸν τῆς δοξολογίας «Ἄγιος ὁ Θεός»**

**(ἢ μᾶλλον μετὰ τὴν ὀπισθάμβωνον εὐχὴν τῆς θείας λειτουργίας),**

**τελεῖται ἡ λιτάνευσις τοῦ τιμίου Σταυροῦ καὶ τῶν ἱ. εἰκόνων πέριξ ἢ ἐσωθεν τοῦ ἱ. Ναοῦ κατὰ τὴν διάταξιν.**

\* \* \* \*

### **ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**Αντίφωνα τῆς ἑορτῆς**

**Αντίφωνον Α'. Ἡχος β'. (Εκλογή)**

**Στίχ. α'. Ο Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο. (φβ' 2)**

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Στίχ. β'. Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (φβ' 2)**

**Ταῖς πρεσβείαις τῆς Θεοτόκου...**

**Στίχ. γ'. Τίς λαλήσει τὰς δυναστείας τοῦ Κυρίου, ἀκουστὰς ποιήσει πάσας τὰς αἰνέσεις αὐτοῦ; (φε' 2)**

**Ταῖς πρεσβείαις τῆς Θεοτόκου...**

**Στίχ. δ'. Εἰπάτωσαν οἱ λελυτρωμένοι ὑπὸ Κυρίου, οὓς ἐλυτρώσατο ἐκ χειρὸς ἔχθροῦ. (φς' 2)**

**Ταῖς πρεσβείαις τῆς Θεοτόκου...**

Δόξα. Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β'. Ἡχος β'. (Εκλογή)

Στίχ. α'. ἔξομολογησάσθωσαν τῷ Κυρίῳ τὰ ἐλέη αὐτοῦ καὶ τὰ θαυμάσια αὐτοῦ τοῖς υἱοῖς τῶν ἀνθρώπων. (φC' 8)

Σῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι, Άλληλούϊα.

Στίχ. β'. Τψωσάτωσαν αὐτὸν ἐν ἐκκλησίᾳ λαοῦ καὶ ἐν καθέδρᾳ πρεσβυτέρων αἰνεσάτωσαν αὐτόν. (φC' 32)

Σῶσον ἡμᾶς, Υἱὲ Θεοῦ, ὁ ἀναστὰς ...

Στίχ. γ'. Οφθαλμοὶ Κυρίου ἐπὶ τοὺς φοβουμένους αὐτόν, τοὺς ἐλπίζοντας ἐπὶ τὸ ἔλεος αὐτοῦ. (λβ' 18)

Σῶσον ἡμᾶς, Υἱὲ Θεοῦ, ὁ ἀναστὰς ...

Στίχ. δ'. Τοῦ ἀκοῦσαι τοῦ στεναγμοῦ τῶν πεπεδημένων, τοῦ λῦσαι τοῦς υἱοὺς τῶν τεθανατωμένων. (φα' 21)

Σῶσον ἡμᾶς, Υἱὲ Θεοῦ, ὁ ἀναστὰς ...

Δόξα. Καὶ νῦν.

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, εἰς ὃν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Ἀντίφωνον Γ'. Ἡχος β'. (Εκλογή)

Στίχ. α'. Αἰνεσάτωσαν αὐτὸν οἱ οὐρανοὶ καὶ ἡ γῆ. (εη' 35)

Τὸ Ἀπολυτíκιον τῆς Εορτῆς. Ἡχος β'.

Τὴν ἄχραντον Εἰκόνα σου προσκυνοῦμεν Ἀγαθέ, αἰτούμενοι συγχώρησιν τῶν πταισμάτων ἡμῶν, Χριστὲ ὁ Θεός· βουλήσει γὰρ ηὐδόκησας σαρκὶ ἀνελθεῖν ἐν τῷ Σταυρῷ, ἵνα ὁύσῃ οὓς ἔπλασας ἐκ τῆς δουλείας τοῦ ἐχθροῦ· ὅθεν εὐχαρίστως βοῶμέν σοι, χαρᾶς ἐπλήρωσας τὰ πάντα, ὁ Σωτὴρ ἡμῶν, παραγενόμενος εἰς τὸ σῶσαι τὸν κόσμον.

Στίχ. β'. Αὕτη ἡ ἡμέρα, ἦν ἐποίησεν ὁ Κύριος ἀγαλλιασώμεθα καὶ εὐφρανθῶμεν ἐν αὐτῇ. (φιζ' 24)

Τὴν ἄχραντον εἰκόνα σου...

Στίχ. γ'. Κύριε ὁ Θεός μου, εἰς τὸν αἰῶνα ἔξομολογήσομαι σοι. (κθ' 13)

Τὴν ἄχραντον εἰκόνα σου...

\* \* \*

### ΜΙΚΡΑ ΕΙΣΟΔΟΣ

Εἰσοδικόν. Ἡχος β'.

(ἐὰν εἰσοδεύουν πολλοὶ ιερεῖς, ψάλλονταί αὐτοὶ τὸ εἰσοδικόν)

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ὁ ἀναστὰς ἐκ νεκρῶν...  
... ψάλλοντάς σοι, Άλληλούϊα.

\* \* \*

Τὸ ἀναστάσιμον Ἀπολυτíκιον. Ἡχος πλ. δ'.

(ψάλλεται ὑπὸ τῶν ιερέων, ἐὰν τελῆται συλλείτουργον)

Ἐξ ὑψους κατῆλθες ὁ Εὔσπλαγχνος, ταφὴν κατεδέξω τριήμερον, ἵνα ἡμᾶς ἐλευθερώσῃς τῶν παθῶν. Ήζωή καὶ ἡ ἀνάστασις ἡμῶν, Κύριε, δόξα σοι.

Τὸ Ἀπολυτíκιον τῆς Εορτῆς. Ἡχος β'.

Τὴν ἄχραντον Εἰκόνα σου προσκυνοῦμεν Ἀγαθέ, αἰτούμενοι συγχώρησιν τῶν πταισμάτων ἡμῶν, Χριστὲ ὁ Θεός· βουλήσει γὰρ ηὐδόκησας σαρκὶ ἀνελθεῖν ἐν τῷ Σταυρῷ, ἵνα ὁύσῃ οὓς ἔπλα-

σας ἐκ τῆς δουλείας τοῦ ἐχθροῦ· ὅθεν εὐχαρίστως βοῶμέν σοι, χαρᾶς ἐπλήρωσας τὰ πάντα, ὁ Σωτὴρ ἡμῶν, παραγενόμενος εἰς τὸ σῶσαι τὸν κόσμον.

### Εἶτα τὸ Ἀπολυτίκιον τοῦ Ἅγιου τοῦ Ναοῦ.

Εἶτα τὸ Κοντάκιον. Ἡχος πλ. δ'. Αὐτόμελον.

εἴθισται νὰ φάλληται ἀντιφωνικῶς ὑπὸ τῶν Λειτουργῶν καὶ τῶν Ψαλτῶν

Τῇ ὑπερομάχῳ στρατηγῷ τὰ νικητήρια,  
ώς λυτρωθεῖσα τῶν δεινῶν, εὐχαριστήρια  
ἀναγράφω σοι ἡ πόλις σου, Θεοτόκε.

Αλλ' ὡς ἔχουσα τὸ κράτος ἀποσμάχητον,  
ἐκ παντοίων με κινδύνων ἐλευθέρωσον,  
ἵνα κράζω σοι· Χαῖρε, νύμφη ἀνύμφευτε.

\* \* \*

### ----- ΤΡΙΣΑΓΙΟΣ ΥΜΝΟΣ -----

\* \* \*

Απόστολος καὶ Εὐαγγέλιον τῆς Κυριακῆς

### ΑΠΟΣΤΟΛΟΣ

τοῦ Τριῳδίου (Κυριακῆς τῆς Ὁρθοδοξίας).

Προκείμενον. Ἡχος δ'. Υμνος τριῶν Παΐδων. (Δαν. γ')

Εὐλογητὸς εἰ, Κύριε, ὁ Θεὸς τῶν πατέρων ἡμῶν.

Στίχ. Ὄτι δίκαιος εἰ ἐπὶ πᾶσιν, οἵς ἐποίησας ἡμῖν.

Πρὸς Ἐβραίους Ἐπιστολῆς Παύλου τὸ Ανάγνωσμα.

(Ἐβρ. ια' 24-26, 32-40)

Ἄδελφοί, πίστει Μωϋσῆς μέγας γενόμενος ἡρώντας λέγεσθαι υἱὸς θυγατρὸς Φαραὼ, μᾶλλον ἐλόμενος συγκακουχεῖσθαι τῷ λαῷ τοῦ Θεοῦ ἢ πρόσκαιρον ἔχειν ἀμαρτίας ἀπόλαυσιν, μείζονα πλοῦτον ἡγησάμενος τῶν Αἰγύπτου θησαυρῶν τὸν ὄνειδισμὸν τοῦ Χριστοῦ ἀπέβλεπε γὰρ εἰς τὴν μισθαποδοσίαν. Καὶ τί ἔτι λέγω; Ἐπιλείψει γάρ με διηγούμενον ὁ χρόνος περὶ Γεδεών, Βαράκ τε καὶ Σαμψὼν καὶ Ιεφθάε, Δαυΐδ τε καὶ Σαμουὴλ καὶ τῶν προφητῶν, οἵ διὰ πίστεως κατηγωνίσαντο βασιλείας, εἰργάσαντο δικαιοσύνην, ἐπέτυχον ἐπαγγελιῶν, ἔφραξαν στόματα λεόντων, ἐσβεσαν δύναμιν πυρός, ἔφυγον στόματα μαχαίρας, ἐνεδυναμώθησαν ἀπὸ ἀσθενείας, ἐγενήθησαν ἰσχυροὶ ἐν πολέμῳ, παρεμβολὰς ἐκλιναν ἀλλοτρίων ἔλαβον γυναικες ἐξ ἀναστάσεως τοὺς νεκροὺς αὐτῶν· ἄλλοι δὲ ἐτυμπανίσθησαν, οὐ προσδεξάμενοι τὴν ἀπολύτρωσιν, ἵνα κρείττονος ἀναστάσεως τύχωσιν· ἔτεροι δὲ ἐμπαιγμῶν καὶ μαστίγων πεῖραν ἔλαβον, ἔτι δὲ δεσμῶν καὶ φυλακῆς· ἐλιθάσθησαν, ἐπρίσθησαν, ἐπειράσθησαν, ἐν φόνῳ μαχαίρας ἀπέθανον, περιῆλθον ἐν μηλωταῖς, ἐν αἰγέοις δέρμασιν, ὑστερούμενοι, θλιβόμενοι, κακουχούμενοι, ὃν οὐκ ἦν ἄξιος ὁ κόσμος, ἐν ἐρημίαις πλανώμενοι καὶ ὅρεσι καὶ σπηλαίοις καὶ ταῖς ὄπαῖς τῆς γῆς. Καὶ οὗτοι πάντες μαρτυροθέντες διὰ τῆς πίστεως οὐκ ἐκομίσαντο τὴν ἐπαγγελίαν, τοῦ Θεοῦ περὶ ἡμῶν κρείττον τι προβλεψαμένου, ἵνα μὴ χωρὶς ἡμῶν τελειωθῶσι.

Ἀλληλούϊα. (γ')

Ἡχος δ'. (Ψαλμὸς η')

Στίχ. Μωϋσῆς καὶ Ααρὼν ἐν τοῖς ἱερεῦσιν αὐτοῦ.

Στίχ. Ἐπεκαλοῦντο τὸν Κύριον, καὶ αὐτὸς εἰσήκουεν αὐτῶν.

\* \* \*

### ΕΥΑΓΓΕΛΙΟΝ

Κυριακῆς Α' Νηστειῶν

Ἐκ τοῦ κατὰ Ιωάννην

(Ιω. α' 44-52)

Τῷ καιρῷ ἐκείνῳ, ἥθέλησεν ὁ Ἰησοῦς ἐξελθεῖν εἰς τὴν Γαλιλαίαν· καὶ εύρισκει Φίλιππον καὶ λέγει αὐτῷ· ἀκολούθει μοι. Ἡν δὲ ὁ Φίλιππος ἀπό Βηθσαϊδά, ἐκ τῆς πόλεως Ανδρέου καὶ Πέτρου. Εύρισκει Φίλιππος τὸν Ναθαναήλ καὶ λέγει αὐτῷ· Ὁν ἔγραψε Μωϋσῆς ἐν τῷ νόμῳ καὶ οἱ προφῆται εὑρήκαμεν, Ἰησοῦν τὸν υἱὸν τοῦ Ἰωσὴφ τὸν ἀπὸ Ναζαρέτ. Καὶ εἶπεν αὐτῷ Ναθαναήλ· Ἐκ Ναζαρέτ δύναται τι ἀγαθὸν εἶναι; Λέγει αὐτῷ Φίλιππος· Ἐρχου καὶ ἴδε. Εἶδεν ὁ Ἰησοῦς τὸν Ναθαναήλ ἐρχόμενον πρὸς αὐτὸν καὶ λέγει περὶ αὐτοῦ· Ἰδε ἀληθῶς Ισραηλίτης, ἐν φύσει οὐκ ἔστι. Λέγει αὐτῷ Ναθαναήλ· Πόθεν με γινώσκεις; Απεκρίθη ὁ Ἰησοῦς καὶ εἶπεν αὐτῷ· Πρὸ τοῦ σε Φίλιππον φωνῆσαι, ὅντα ὑπὸ τὴν συκῆν εἰδόν σε. Απεκρίθη Ναθαναήλ καὶ λέγει αὐτῷ· Ραββί, σὺ εἶ ὁ βασιλεὺς τοῦ Ισραηλ. Απεκρίθη Ἰησοῦς καὶ εἶπεν αὐτῷ· Ὅτι εἴπόν σοι, εἰδόν σε υποκάτω τῆς συκῆς, πιστεύεις; μείζω τούτων ὄψη. Καὶ λέγει αὐτῷ· Άμήν ἀμήν λέγω ὑμῖν, ἀπ' ἣντι ὄψεσθε τὸν οὐρανὸν ἀνεῳγότα καὶ τοὺς ἀγγέλους τοῦ Θεοῦ ἀναβαίνοντας καὶ καταβαίνοντας ἐπὶ τὸν υἱὸν τοῦ ἀνθρώπου.

**Δόξα σοι, Κύριε, δόξα σοι.**

\* \* \*

**Καὶ καθεξῆς ἡ Θεία Λειτουργία τοῦ Μ. Βασιλείου**

\* \* \*

**Εἰς τό· Έξαιρέτως τῆς Παναγίας...**

Ἐπὶ σοὶ χαίρει, Κεχαριτωμένη, πᾶσα ἡ κτίσις, ἀγγέλων τὸ σύστημα καὶ ἀνθρώπων τὸ γένος, ἥγιασμένε ναὲ καὶ παράδεισε λογικέ, παρθενικὸν καύχημα, ἐξ ἡς Θεὸς ἐσαρκώθη καὶ παιδίον γέγονεν ὁ πρὸ αἰώνων ὑπάρχων Θεὸς ἡμῶν· τὴν γὰρ σὴν μήτραν θρόνον ἐποίησε καὶ τὴν σὴν γαστέρα πλατυτέραν οὐρανῶν ἀπειργάσατο. Ἐπὶ σοὶ χαίρει, Κεχαριτωμένη, πᾶσα ἡ κτίσις· δόξα σοι.

\* \* \*

**Κοινωνικόν.**

**Αἰνεῖτε τὸν Κύριον ἐκ τῶν οὐρανῶν. Άλληλούϊα.**

**Μετὰ τὴν μετάδοσιν. Ἡχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τοιάδα προσκυνοῦντες· αὕτη γὰρ ἡμᾶς ἔσωσεν.

**Εἰς τό· Πάντοτε, νῦν καὶ ἀεί...**

**Ἡχος β'.**

Άμήν, Άμήν, Άμήν. Πληρωθήτω τὸ στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν σου, ὅτι ἡξίωσας ἡμᾶς μετασχεῖν τῶν ἀγίων καὶ φρικτῶν σου μυστηρίων· τῇρησον ἡμᾶς ἐν τῷ σῷ ἀγιασμῷ, ὅλην τὴν ἡμέραν μελετᾶν τὴν δικαιοσύνην σου. Άλληλούϊα, ἀλληλούϊα, ἀλληλούϊα.

**Μετὰ τὴν ὄπισθάμβωνον εὐχήν. Ἡχος β'.**

Εἴη τὸ ὄνομα Κυρίου εὐλογημένον ἀπὸ τοῦ νῦν καὶ ἔως τοῦ αἰῶνος. (ἐκ γ')

**Ἄπόλυσις· Ο ἀναστὰς ἐκ νεκρῶν...**

Δι' εὐχῶν... Άμήν.

\* \* \* \* \*

**Ἡ Ακολουθία αὐτὴ καταρτίσθηκε**

**καὶ διανέμεται δωρεὰν**

**ἀπὸ τὸν ὁρθόδοξο Ιστότοπο**

**<http://akolouthies.wordpress.com>**

**Προσφέρεται γιὰ ἴδιωτικὴ χρῆσι.**

**Δὲν ἐπιτρέπεται ἡ ἐμπόρευσί της.**

## Απολυτίκια τῶν συνεορταζομένων Άγίων

**Απολυτίκιον.**

**Ἡχος δ'.**

**Ο** Θεὸς τῶν Πατέρων ἡμῶν, ὁ ποιῶν ἀεὶ μεθ' ἡμῶν, κατὰ τὴν σὴν ἐπιείκειαν, μὴ ἀποστήσῃς τὸ ἔλεός σου ἀφ' ἡμῶν, ἀλλὰ ταῖς αὐτῶν ἵκεσίαις, ἐν εἰρήνῃ κυβέρνησον τὴν ζωὴν ἡμῶν.

**Ἐτερον Απολυτίκιον.**

(Γερασίμου Μικραγιαννανίτου)

**Ἡχος πλ. α'. Τὸν συνάναρχον Λόγον.**

**Ἐ**γκρατείᾳ ἐκλάμψας Πάτερ Ιάκωβε, ὡς Ιεράρχης τοῦ Λόγου καὶ ἀληθῆς λειτουργός, ὡρθοτόμησας πιστῶς λόγον τὸν ἐνθεον· οὗπέρ τὴν χάριν βεβαιῶν, δι' ἀγώνων εὐαγῶν, ἐδίδαξας προσκυνεῖσθαι, τὴν τοῦ Σωτῆρος εἰκόνα, φὲ καὶ πρεσβεύεις ὑπὲρ πάντων ἡμῶν.

**Απολυτίκιον Όσίου Σεραπίωνος.**

(ύπὸ Τερρομ. Αθανασίου Σιμωνοπετρίτου)

**Ἡχος πλ. α'. Τὸν Συνάναρχον Λόγον.**

**Γ**υμνωθεὶς προσπαθείας ἀπάσης ὅσιε, Σεραπίων ὅπίσω Κυρίου ἔδραμες, τὴν πτωχείαν τὴν Αὐτοῦ ἔχων ὑπόδειγμα, καὶ ποθῶν τὴν ἀδελφῶν σωτηρίαν ἐκ ψυχῆς, διό σε πόθῳ τιμῶμεν, καὶ τὰς εὐχάς σου τὰς θείας, ἐπικαλούμεθα μακάριε.

**Απολυτίκιον Νεομ. Μιχαὴλ Μαυρουδῆ.**

(Γερασίμου Μικραγιαννανίτου)

**Ἡχος α'. Τῆς ἐρήμου πολίτης.**

**Σ**οφίᾳ τῇ θεόθεν δεδομένῃ κοσμούμενος, ἐκήρυξας εὐτόλμως, τοῦ Σωτῆρος τὸ ὄνομα, καὶ τούτῳ ὡς θυσία καθαρά, προσήχθης τῷ πυρὶ τελειωθείς· διὰ τοῦτο σε Νεομάρτυς Μιχαὴλ, τιμῶμεν ἀνακράζοντες· Δόξα τῷ παρασχόντι σοι ἰσχύν· δόξα τῷ σε στεφανώσαντι· δόξα τῷ χορηγοῦντι διὰ σοῦ, ἡμῖν πταισμάτων ἄφεσιν.

---

**Απολυτίκιον Φθιωτῶν Άγίων.**

(ποίημα τοῦ Σεβ. Φθιώτιδος Νικολάου)

**Ἡχος α'. Τῆς ἐρήμου πολίτης.**

**Τ**ὸν ὀκταριθμὸν δῆμον τῶν Άγίων τιμήσωμεν, πᾶσαι Φθιωτῶν αἱ χορεῖαι, καὶ τρανῶς ἀνακράξωμεν· ἀείζωοι τῆς Χάριτος κρουνοί, ἐκλάμψαντες ἐν ἀθλοῖς ἴεροῖς, ἱαμάτων ἐφαπλοῦτε μαρμαρυγάς, τοῖς πόθῳ ἀνακράζουσι· Δόξα τῷ ἐνισχύσαντι ἡμᾶς, δόξα τῷ στεφανώσαντι, δόξα τῷ χορηγοῦντι δι' ὑμῶν, τὸ θεῖον ἔλεος.

**Ἐτερον Απολυτίκιον Φθιωτῶν Άγίων.**

(Γεωργίου Γαλανόπουλου)

**Ἡχος α'. Τῆς ἐρήμου πολίτης.**

**Τ**οὺς τοῖς ρείθροις αἴματων καὶ ἴδρωσι ποτίσαντας γῆν Φθιωτικὴν πανενδόξους τοῦ Κυρίου ὑμήσωμεν, Άγίους, Ἐκκλησίας ἴδρυτὴν τὸν θεῖον Ἡρωδίωνα πιστοί, Ιεράρχας τε καὶ δῆμον πανευκλεῆ Όσίων τούτοις κράζοντες· Δόξα τῷ ἀγιάσαντι ὑμᾶς, δόξα τῷ στέφει βραβεύσαντι, δόξα τῷ δωρουμένῳ δι' ὑμῶν πᾶσι τὰ πρόσφορα.

**Ἐτερον Απολυτίκιον.**

(Γεωργίου Γαλανόπουλου)

**Ἡχος α'. Τῆς ἐρήμου πολίτης.**

**Τοὺς λαμπροὺς τοῦ Κυρίου Ἀποστόλους καὶ Μάρτυρας, σὺν Ἱεραρχῶν ταῖς χορείαις καὶ Ὁσίοις τιμήσωμεν, πιστοὶ ἐν μελωδίαις ἰεραῖς, μιμούμενοι αὐτῶν τὰς ἀρετάς, καὶ τελοῦντες τῆς Σύναξιν τῇδε γῆ, βοήσωμεν γηθόμενοι· Χαίρετε Φθιωτῶν οἱ ὁδηγοί, χαίρετε φύλακες ἄγρυπνοι, Χαίρετε ἡμῶν πρέσβεις πρὸς Θεόν, πάντιμοι Ἅγιοι.**

**Ἐτερον Ἀπολυτíκιον.**

(Γεωργίου Γαλανόπουλου)

**Ἡχος γ'. Θείας πίστεως.**

**Πάντες Ἅγιοι τῇσδε γῆς Φθίας, σὺν Λοκρίδι τε ἄχρις ἐσχάτων, σεπτοὶ Ποιμένες καὶ Ὅσιοι Σύναξιν ὑμῶν τελοῦμεν πιστῶς καὶ γεραίρομεν ἐκάστου ἀθλα καὶ μνήμην κραυγάζοντες· Θαυματόβρυτοι ὡς παρόγησίαν κατέχοντες, Χριστῷ ἐκτενῶς πρεσβεύσατε, δωρήσασθαι ήμīν χάριν καὶ ἔλεος.**

---

**Ἡ λιτανεία τῶν ἱερῶν εἰκόνων κατὰ τὴν συνήθη τάξιν**

**Ἐξελθόντες τοῦ ἴ. ναοῦ, ὁ τε ἴ. κλῆρος καὶ ὁ λαὸς μετὰ τοῦ τιμίου σταυροῦ καὶ τῶν ἴ. εἰκόνων, καὶ**

τάξιν λιτανεύσεως ἀποτελέσαντες κατὰ τὰ εἰωθότα, περιερχόμεθα ἄπαξ τὸν ίερὸν ναόν, τῶν καδώνων αὐτοῦ χαρμοσύνως κρουομένων, τῶν δὲ χορῶν ψαλλόντων τὸ ἀπολυτίκιον «Τὴν ἔχοντον εἰκόνα σου», εἰς τέσσαρας στάσεις. Εἰς ἐκάστην δὲ τοῦ ναοῦ πλευρὰν γίνονται αἱ κάτωθι δεήσεις.

α') Ἐν τῇ νοτίᾳ πλευρᾷ τοῦ ναοῦ δέησις ὑπὲρ τῶν ζώντων.

β') Ὁπισθεν τοῦ ίεροῦ γίνεται δέησις ὑπὲρ τῶν ἀπ' αἰῶνος κεκοιμημένων εὐσεβῶν βασιλέων, ὁρθοδόξων πατριαρχῶν, ἀρχιερέων κ.τ.λ.: οἱ χοροὶ «Αἰωνία ἡ μνήμη» (γ') καὶ ἡ ἐκφωνησις «Οτι σὺ εἶ ἡ ἀνάστασις».

γ') ᘘ τῇ βορείᾳ πλευρᾷ τοῦ ναοῦ δέησις ὑπὲρ τῶν ζώντων, ὡς ἐν τῇ πρώτῃ στάσει.

δ') Πρὸ τῆς δυτικῆς θύρας ἡ ἐντὸς τοῦ ναοῦ (ἐν τῷ σολέᾳ) ὑπὲρ τῶν ζώντων καὶ εἰς τὸ τέλος «Ὑπὲρ τοῦ διαφυλαχθῆναι» κ.λπ., «Ἐπάκουσον ἡμῶν» καὶ ἀναγινώσκει ὁ προεξάρχων ίερεὺς (ἢ ἂν ἡ προεξάρχων ὁ ἀρχιερεὺς) τὰς ἔξῆς περικοπὰς τοῦ ὑπὲρ τῆς ὁρθοδοξίας συννοδικοῦ:

Οἱ προφῆται ὡς εἶδον, οἱ ἀπόστολοι ὡς ἐδίδαξαν, ἡ Ἑκκλησία ὡς παρέλαβεν, οἱ διδάσκαλοι ὡς ἐδογμάτισαν, ἡ οἰκουμένη ὡς συμπεφρόνηκεν, ἡ χάρις ὡς ἔλαμψεν, ἡ ἀλήθεια ὡς ἀποδέδεικται, τὸ ψεῦδος ὡς ἀπελήλαται, ἡ σοφία ὡς ἐπαρρησιάσατο, ὁ Χριστὸς ὡς ἐβράβευσεν, οὕτω φρονοῦμεν, οὕτω λαλοῦμεν, οὕτω κηρύσσομεν Χριστὸν τὸν ἀληθινὸν Θεὸν ἡμῶν, καὶ τοὺς αὐτοῦ ἀγίους ἐν λόγοις τιμῶντες, ἐν συγγραφαῖς, ἐν νοήμασιν, ἐν ναοῖς, ἐν εἰκονίσμασι, τὸν μὲν ὡς Θεὸν καὶ δεσπότην προσκυνοῦντες καὶ σέβοντες, τοὺς δὲ διὰ τὸν κοινὸν δεσπότην ὡς αὐτοῦ γνησίους θεράποντας τιμῶντες καὶ τὴν κατὰ σχέσιν προσκύνησιν ἀπονέμοντες. Αὕτη ἡ πίστις τῶν ἀπόστολων, αὕτη ἡ πίστις τῶν πατέρων, αὕτη ἡ πίστις τῶν ὁρθοδόξων, αὕτη ἡ πίστις τὴν οἰκουμένην ἐστήριξεν. Ἐπὶ τούτοις τοὺς τῆς εὐσεβείας κήρυκας ἀδελφικῶς τε καὶ πατροποθήτως εἰς δόξαν καὶ τιμὴν τῆς εὐσεβείας, ὑπὲρ ἣς ἡγωνίσαντο, ἀνευφημοῦμεν καὶ λέγομεν· Τῶν τῆς ὁρθοδοξίας προμάχων εὐσεβῶν βασιλέων, ἀγιωτάτων πατριαρχῶν, ἀρχιερέων, διδασκάλων, μαρτύρων, ὁμολογητῶν, αἰωνία ἡ μνήμη.

Ο χορὸς «Αἰωνία ἡ μνήμη» γ'.

Τούτων τοῖς ὑπὲρ εὐσεβείας μέχρι θανάτου ἄθλοις τε καὶ ἀγωνίσμασι καὶ διδασκαλίαις παιδαγωγεῖσθαί τε καὶ κρατύνεσθαι Θεὸν ἐκλιπαροῦντες καὶ μιμητὰς τῆς ἐνθέου αὐτῶν πολιτείας μέχρι τέλους ἀναδείκνυσθαι ἐκδυσωποῦντες, ἀξιωθείμεν τῶν ἔξαιτουμένων, οἰκτιρμοῖς καὶ χάριτι τοῦ μεγάλου καὶ πρώτου ἀρχιερέως Χριστοῦ τοῦ ἀληθινοῦ Θεοῦ ἡμῶν, πρεσβείαις τῆς ὑπερενδόξου δεσποίνης ἡμῶν Θεοτόκου καὶ ἀειπαρθένου Μαρίας, τῶν θεοειδῶν ἀγγέλων καὶ πάντων τῶν ἀγίων.

Ο χορὸς «Ἄμην». Εἰσερχομένων δὲ ἡμῶν εἰς τὸν ἴ. ναὸν ψάλλεται τὸ μέγα προκείμενον «Τίς Θεὸς μέγας», καὶ εἴτα τὸ «Σήμερον σωτηρία».